

## ईवीएम का भरोसा जीतने के लिए वीवीपैट का होगा डेमो

■ एनबीटी संवाददाता, लखनऊ: चुनाव में ईवीएम के इस्तेमाल को लेकर पनपी भ्रांतियों को दूर करने के लिए प्रशासन वीवीपैट का सहारा लेगा। आगामी लोकसभा चुनाव में हर बूथ पर ईवीएम के साथ वीवीपैट को पहली बार लगाया जा रहा है। चुनाव की तैयारी में जुटे अधिकारी जल्द ही जनता के बीच जाकर उन्हें ईवीएम व वीवीपैट की कार्यप्रणाली दिखाएंगे। वीवीपैट के डेमो के लिए जिला निर्वाचन अधिकारी ने सात टीमों गठित की हैं। टीम के सदस्य जल्द ही अलग-अलग विधानसभा क्षेत्रों में जाकर लोगों को बताएंगे कि किस तरह लोग वोटिंग के बाद जान सकेंगे कि उन्होंने किस प्रत्याशी को वोट दिया है।

आचार संहिता लगने से पहले ही जिला निर्वाचन अधिकारी कौशलराज शर्मा ने अलग-अलग विभागों के साथ बैठक कर 27 टीमों गठित कर दी हैं। सभी टीमों में नोडल व सहायक नोडल अधिकारी नियुक्त किए गए हैं। हर टीम को चुनाव की तैयारी से जुड़े अलग-अलग टास्क दिए गए हैं। इसी कड़ी में सात टीमों को

### मलिहाबाद सबसे संवेदनीशाल

■ एनबीटी संवाददाता, लखनऊ: लोकसभा चुनाव को लेकर मलिहाबाद विधानसभा को सबसे संवेदनशील माना जा रहा है। मलिहाबाद में अब तक 20 अतिसंवेदनशील व 34 क्रिटिकल बूथ चिह्नित किए गए हैं। डीएम कौशलराज शर्मा ने चारों तहसीलों के अधिकारियों के साथ गुरुवार की रात बैठक कर चुनाव की तैयारियों की समीक्षा की। कई बूथों में शौचालय की व्यवस्था दुरुस्त न पाए जाने पर उन्हें जल्द ठीक करवाने का निर्देश भी दिया।

वीवीपैट के बारे में लोगों को जागरूक करने की जिम्मेदारी दी गई है। एफएलसी के बाद मतदान के लिए ईवीएम तैयार: सहायक जिला निर्वाचन अधिकारी अभय क्रिशोर ने बताया कि ईवीएम की एफएलसी पूरी हो चुकी है। इनमें 5829 बैलेट यूनिट और 4312 कंट्रोल यूनिट शामिल हैं।